



இளைஞர்களுக்கு வழி விடுவோம்! (8)

கரும்பு வெட்டும் தொழிலாளி; இரும்பு நெஞ்சப் போராளி!

கலைஞர் கடிதம்!... முதல் பக்கத் தொடர்ச்சி

வேண்டும் என்பதை தான் உணர்ந்ததாகக் குறிப்பிட்டுள்ளார்.

தனது இருபத்தி ஆறாவது வயதில், தலைமறைவாயிருந்த கியூபா புரட்சி யாளர்களைச் சந்தித்தார் சேகுவாரா. 1955இல் பிடல் காஸ்ட்ரோ விடுதலை செய் யப்பட்டதும், சேகுவாரா காஸ்ட்ரோவைச் சந்தித்தார். இருபத்தொன்பதாவது வயதில் சேகுவாரா புரட்சிப்படையின் மூன்றாவது அணிக்குத் தலைவராக அறிவிக்கப்பட்டார். முதல் அணிக்கு காஸ்ட்ரோவே தலைவராக இருந்தார். அவரது முப்பதாவது வயதில் புரட்சிப்படை வெற்றி அடைந்தது. கியூபா விடுதலைக்கு அவர் ஆற்றிய பணிகளை கவுரவித்து, முப்பத்தொன்றாவது வயதில், கியூபக் குடிமகனாக அறிவிக்கப்பட்டார். கியூபா நிர்வாகத்தில் பங்குபெற்று வந்த சேகுவாரா 1961-இல், அதாவது, அவரது முப்பத்து மூன்றாவது வயதில் கியூபாவின் தொழில்துறை அமைச்சராக நியமிக்கப் பட்டார்.

அவர் அமைச்சராக இருந்தபோது பெற்ற மகிழ்ச்சியை விட, கரும்பு வெட்டுகிற தொழி லாளியாக வேலை செய்தபோதுதான் அதிக மகிழ்ச்சியாக இருந்திருக்கிறார். அமர்ந்திருந் தது அமைச்சர் நாத்காலியில் என்றாலும், அவர் மனமோ களம் தேடி அலைந்து கொண்டிருந்தது என்கிறார்கள் அவர் வர லாறு தீட்டியோர்.

அமைச்சராக இருந்து கொண்டே களம் தேடிய அவரால், இயல்பான குடும்ப வாழ்க் கையை நடத்த முடியவில்லை. அலெய்டா மார்க்சை அவர் காதலித்துத் தான் திரும ணம் செய்து கொண்டார். அவர் சாதாரண இல்லத்தரசியாக மட்டும் இருக்கவில்லை, அவரது செயலாளராகவும், சக போராளியா கவும் திகழ்ந்தார். ஆனால் அவருக்கு, வரி சையாக நான்கு குழந்தைகள் பிறந்தன. அவர்களை வளர்க்க வேண்டிய பொறுப்பு அலெய்டா மீது மட்டுமே விழுந்தது. நியாய விலைக் கடைகளில் பொருட்களை வாங்க நடந்தோ, பேருந்திலோ போய் வர வேண் டிய நிலைமை, ஓரிரு முறை சேகுவாரா வின் அரசு வாகனத்தை மருந்து வாங்கி வர அலெய்டா எடுத்துச் சென்றதை பெரும் தவறு என்று சேகுவாரா கண்டித்தார். **“இந் தக் கார் யார் கார் தெரியுமா? மக்கள் வரிப் பணத்தால் வாங்கப்படது. அதில் மக்கள் பணத்தால் வாங்கப்பட வடரோல் உற்றுப் பட்டிருக்கிறது. அதை காய்கறி வாங்க நாம் எப்படி பயன்படுத்தலாம்?”** என்று சேகுவாரா கேட்க, மனம் வருந்தி அலெய்டா குழந்தை களைக் கைகளில் தூக்கிக் கொண்டு பேருந்தில் போய் வந்தார்.

சேகுவாரா தொழில் துறைக்கு அமைச்ச ராக இருந்தபோதிலும், வாங்கிகளைக்

கையாளும் பொறுப்பும் அவரிடம்தான் இருந்தது. அவரிடம் பொருளியல் அறிவு இல்லை என்று கூற முடியாது. எனவே அந்தத் துறையையும் அனைவரும் பாராட் டும் வகையிலே நடத்தினார்.

ஆனால் பிறகு எல்லாவற்றையும் ஒரு நாள் துறந்து விட்டு, துப்பாக்கியோடு காடுகளை நோக்கிப் புறப்பட்டு விட்டார். உலக மக்கள் அனைவருக்கும் பொதுவான ஒரு உலகத்தைப் படைக்க வேண்டுமென்ற வேட்கையுடன் தொடங்கிய அந்தப் பயணத் தில், காட்டுப் பூச்சிகள் அவரைக் கடித்ததால் உடம்பு முழுவதும் வீங்கி விட்டதாம். சாப்பிட எதுவும் கிடைக்காமல், கிடைத்த குதிரை மாமிசத்தைச் சாப்பிடுகிறார். அதன் காரண மாக வயிற்று வலி. ஆஸ்த்துமா தொல்லை வேறு. “இவ்வளவிற்கும் இடையே ஏகாதி பத்தியத்திற்கு முற்றுப்புள்ளி வைக்க வேண் டுமென்ற வேள்வியில் ஈடுபடுகிறார். தன் னைக் காவு கொடுத்துக் கொண்டாவது, மக்களுக்கு வெளிச்சத்தைக் காட்ட வேண்டு மென்ற வெறி அவரது கண்களில் எப்போ தும் ஒளிவிட்டுக் கொண்டே இருந்தது.

“உருவுகண்டு என்னாம வேண்டும் - உருள்பெருந்தோர்க்கு அச்சாணி அன்னார் உடைத்து”

என்றார் அப்பயன் வள்ளுவர். உருவத் தின் சிறுமையைக் கண்டு இகழக் கூடாது என்பதுதான் இந்தக் குறளின் மையக் கருத்து. நேற்று நான் எழுதியதைப் போல கியூபா ஒரு சின்னஞ்சிறிய நாடு. அதன் மக்கள் தொகை அறுபது லட்சம். அந்த நாட் டின் எல்லையைக் கொண்டோ, மக்கள் தொகையைக் கொண்டோ அதனை மதித்து விட முடியாது. உலக அளவில் சிற்திக்கக் கூடிய ஒரு நாடாக இடம் பெற காரணமாக இருந்த - இருக்கிற பிடல் காஸ்ட்ரோ, பல்க லைக் கழக மாணவர் பேரவைத் தலைவ ராக இருந்தபோது அந்த நாட்டின் வெற்றிக் கான விதையை விதைத்தார். மிடல் ரெயி யல்வரசான அமெரிக்காவிற்குப் பக்கத்திலே மிகச் சிறிய நாடான கியூபா இருந்து கொண்டு, ஏகாதிபத்தியத்திற்கு அடி பணிய மாட்டேன் என்று குரல் எழுப்பி, உலக மக் களையெல்லாம் வியந்து நோக்கச் செய்யும் அளவிற்கு கடந்த ஊட்பதாண்டு காலமாக வெற்றிகரமாகச் செயல்பட்டு வருகின்றது. பிடல் காஸ்ட்ரோவும், அவரது ஆசிரியர் தோழரான சேகுவாராவும் 1955ஆம் ஆண்டு ஜூலை அல்லது ஆகஸ்டுமாதன் முதன் முதலாக சந்தித்துக் கொண்டிருக்கி றார்கள். இதுபற்றி சேகுவாரா எழுதும் போது, **“குளிர் நிறைந்த ஒரு நாள் கிரவு, மெக்சிகோ நகரில், அவரை நான் சந்தித் தேன். முதலில் உலக அரசியல் நிலவரங்கள் குறித்து பேசினோம். வாயுது விடியும் முன்**

பாகவே எனது அடுத்த பயணத்தைப் பற்றிய முடிவுக்கு நான் வந்து விட்டேன். அறிவுக் கூர்மையில், தன்னம்பிக்கை நிறைந்த, அசாத்திய துணிச்சல் வாய்ந்த இளைஞரை நான் பார்த்தேன். கண்ணீரை நிறுத்தி விட்டு, போராட வேண்டிய நேரம் வந்து விட்டது” என்றும் குறிப்பிட்டுள்ளார்.

இந்தச் சந்திப்பு குறித்து காஸ்ட்ரோ என்ன எழுதினார் தெரியுமா? **“ஒரே நாள் கிரவில் நடைபெற்ற உறையாடலில் சேகுவாரா கிரான்மா நோக்கிச் செல்லும் படையில் ஓர் உறுப்பினராகி விட்டார்”** என்கிறார் பிடல் காஸ்ட்ரோ. அப்போது தொடங்கிய சந்திப்பு, இருவரையும் நண்பர்களாக, தோழர் களாக, போராளிகளாக, சகோதரர்களாக, கியூபாவின் வெற்றிக்கு வித்திட்டவர்களாக உலகத்தின் முன் நிலை நிறுத்தியது.

தொடக்கத்தில் ஒரு குழப்பமான சமூகாய அமைப்பைக் கொண்ட நாடாக விளங்கிய கியூபாவில், புரட்சியை வெற்றிகரமாக நடத் தியதுதான் பிடல் காஸ்ட்ரோவின் வெற்றி. இவரது அன்பு காரணமாக, சேகுவாரா உலக நாடுகள் பலவற்றுக்கும் பயணம் மேற்கொள்ளவும், ஆப்பிரிக்க நாடுகளின் மீது கவனம் செலுத்தவும் முடிந்தது. எகிப்து நாட்டின் அதிபராக இருந்த கமால் அப்துல் நாசர், நெக்குமா, சிகோதேர, நயாரரே போன்ற பல உலகத் தலைவர்களுடன் சேகுவாரா நெருங்கிய நட்பு கொண்டிருந் தார். தனது புரட்சிகரமான எண்ணங்களை இவர்களிடமெல்லாம் அவ்வப்போது பகிர்ந்து கொண்டார். சீனாவின் அதிபரான சூ-என்- லாய் இவருக்கு அளித்த ஊக்கம் அயர்வு போக்கும் அருமருந்தாயிற்று! அடிக்கடி ஊக்கமளித்து வந்தார். கியூபாவின் விடுத லைக்காகத் துப்பாக்கியை கையிட்டு தூக் கிக் கொண்டு, இவர் பயணம் செய்த தூரம் மிகவும் அதிகம்.

மிக இளம் பருவத்தில், சேகுவாரா, கரும்பு வெட்டும் கூலித் தொழில் புரிவதற்காக சென்றார் என்றறிந்த தாய் செலியா, **“என் மகனே, இறுதியாக கரும்பு வெட்டும் தொழிலுக்குத்தான் அருகதையான வன் என்று கருதிவிடலாமா? மரணத்தை எதிர்்த்துப் போராட தகுதியானவன் அல்லவா நீ? அந்த இடம்தான் உனக்குரியது”** என்று கூறியதாக அந்த நூலாசிரியர் எழுதியிருப் பதை நான் படித்தபோது, புறநூலூற்றில் இடம் பெற்ற தமிழ்க் குல தாய்மாமர்களின் குரல்தான் என் செவிகளில் எதிரொலித்தன. அதே தாய், சில நாட்கள் கழித்து, தன்னு டைய மகனை ராணுவ பள்ளியில் சேர்த் துக் கொள்ளாமல் விலக்களித்து விட்டார்கள் என்ற செய்தியைக் கேட்டு மகிழ்ச்சி அடைந் தாளாம். அப்போது அவளை பாசம் கவ்விக்கொண்டது போலும். அப்போதும் அந்தத் தாய், **“நல்லவேளையாக என் மகன் தப்பி விட்டான்! ராணுவப் பயிற்சி என்ற பெயரால்**

என் மகனை ஏதாவது ஒரு சார்ஜண்டின் மனைவி, காய்கறி வாங்க பையோடு சந் தைக்கு அனுப்பியிருப்பதிலிருந்து தப்பித்துக் கொண்டு விட்டான் அவன். ஆனாலும் அவன் போராடுகின்ற காலம் வந்தே தீரும்” என்றும் கூறினாராம்.

இந்தத் தாயின் வார்த்தைகள் பின்னர் எப்படி மெய்ப்பிக்கப்பட்டன என்பதை பிடல் காஸ்ட்ரோவின் இளவலும், சேகுவாராவின் நண்பனுமான ரால் காஸ்ட்ரோ - **“சேகுவாராவின் டைரியை படித்த போது ஒரு உன்னதமான புரட்சிக்காரனுடைய குருதியால் சூழி தீட்டப்பட்டுள்ளது என்பதை உணருகிறேன். அவரது ததரியம், உறுதி, இறுதிவரை போராடுகிற மனோதீடம் ஆகியவற்றின் மீது நான் அபிமானம் கொண்டேன். கொளில்லா குழுவிற்கு தோல்வி ஏற்பட்டது பற்றி எழுதும் போதும் அவர் பெரும் நம்பிக்கையோடு இருந்திருக்கிறார். இறுதிவரை பணிந்து போகாத வீரராக இருந்திருக்கிறார்”** என்று எழுதியிருப்பதிலிருந்து உணர்ந்து கொள்ள முடிகிறது.

சேகுவாராவின் தனி மனித வாழ்க்கை முறையைப் பார்த்தால் கூட, இளம் வயதில் அவர் சாதாரண சராசரி மனிதர் களைப் போல இருக்கவில்லை. சியாரா மீஸ்ட்ராவில் காடுகளில் பதுங்கியிருந்த போதும், விவசாயிகள் மத்தியில் கிராமங்க ளில் அவர் இருந்தபோதும், போராளிகளாக இருந்த அவரது நண்பர்கள், சூழ்நிலைகள் காரணமாக காம வேட்கை நிறைந்தவர் களாக மாறி, சில கிராமப் பெண்களுடன் உறவு கொண்டதாக அறிந்த சேகுவாரா அவர்களையெல்லாம் கடுமையாகக் கண் டித்திருக்கிறார். அது இரண்டு ஆண் பெண் களுக்கு நடவிலே எழும் உறவு முறை சம்பந்தப்பட்டதல்ல, அவர்கள் புரட்சிக்காரர் களாகத் தான் கிராமங்களுக்குள் சென்றார் கள். அப்படியேதான் செயல்பட்டிருக்க வேண்டும். அதற்கு மாறாக அவர்கள் செயல்பட்டால், அது புரட்சியை பாதிக்கும் என்று கூறியிருக்கிறார்.

புரட்சிக்காரனான சேகுவாரா தன் குழந் தைகளுக்கு தன் மறைவுக்கு முன் எழுதிய மடலை இங்கே நினைவுபடுத்த விரும்புகிறேன்.

“என் பிள்ளைக்கனி அமுதங்களாம், பிரியத்திற்குரிய ஹில்படா, அலெய்டா, காமிலோ, செலியா, ஏர்னஸ்டோ ஆகியோ ருக்கு.

இந்தக் கடிதத்தை நீங்கள் எப்போதாவது படிக்கிறபோது நான் உங்களுடன், இல்லை என்பது தெரிந்து விடும்.

என்னை நீங்கள் அதிகம் நினைத்திருக்க மாட்டீர்கள். சின்னஞ்சிறார்கள்கோ என்னைப் பற்றி நினைத்துப் பார்க்க எதுவும் இருக்காது.

உங்கள் தந்தை தன் கருத்துக்களுக்கு ஏற்பச் செயலாற்றியவன். அவன் தன்

நம்பிக்கைக்கேற்ப வாழ்ந்தவன். நீங்கள் நல்ல புரட்சிக்காரர்களாக வளர வேண்டும். நன்றாகப் படிங்கள். இயற்கை யைக் கட்டுப்படுத்த தொழில் நுட்பத்தை தன் வயப்படுத்திக் கொள்ளுங்கள். புரட்சிதான் மிக முக்கியமானது என்பதை நினைவில் கொள்க. நாம் ஒவ்வொருவரும் அதில் தனித் தனியாக ஒரு துளிதான்.

இந்த உலகத்தில் எங்கு அநியாயம் இழைக்கப்பட்டாலும், அதுகுறித்து பிரதிபலிப்பைக் காட்ட வேண்டியது மிகவும் முக்கியமானதாகும். அதுதான் ஒரு புரட்சிக் காரனின் பாராட்டத்தக்க தன்மையாகும்.

விடைபெறுகிறேன், குழந்தைகளே.... உங் களை மீண்டும் பார்ப்பேன் என நம்புகிறேன்.

உங்கள் அப்பா அரவணைத்து, ஒரு பெரும் முத்தத்தூடன்.

அப்பா “சே”

சேகுவாரா தன் புரட்சியை கியூபா நாட் டின் வெற்றியுடன் முடித்துக் கொள்ள வில்லை. பக்கத்திலே உள்ள பொலிவியா நாட்டிலும் புரட்சி விதையை ஊன்றிட விரும்பிச் சென்றான். **“கியூபா புரட்சியில் எனக்கு அளிக்கப்படிருந்த கடமைகளை நிறைவேற்றி விட்டேன் என நினைக்கிறேன். நான் உங்களிடமிருந்தும், தோழர்களிடமி ருந்தும் என்னுடையவர்களாகி விட மக்களிடமிருந்தும் விடைபெறுகிறேன்”** என்று பிடல் காஸ்ட்ரோவிற்கு மடல் வரைந்து விட்டு பொலிவியப் புரட்சியிலே தன்னை முழுமை யாக ஈடுபடுத்திக் கொண்டார்.

பொலிவியா நாட்டின் புரட்சியின் வெற் றிக்காக முழு முனைப்புடன் பாடுபடும் சேகுவாராவின் வாழ்க்கைக்கு முற்றுப்புள்ளி வைக்க ஏகாதிபத்தியம் முயற்சித்தது. சேகுவாராவைப் பிடித்துக் கொடுப்பவர்களுக்கு 4200 டாலர்கள் சன்மானம் அளிக்கப்படும் என்று விலை நிர்ணயிக்கப்பட்டது. ஒரு நாள், சேகுவாரா, உலகத்திலிருந்து காணா மல் அடிக்கப்பட்டார் என்று செய்தி வருகிறது. அவர் இருக்கிறாரா? இல்லையா? என்ற கேள்விகள் எல்லாம் எழுப்பப்படுகின்றன. உண்மை உலகத்திற்குச் சரியாக அறிவிக்கப்படவில்லை. ஆனால் அமெரிக்க ஆவ ணங்களில் பின்னர் வெளிவந்த தகவல்க ளின்படி, அவர் கொல்லப்பட்டார் என்பதுதான் செய்தி. அந்த மரணத்தின் முனையிலே கூட, சேகுவாரா தன்னை சுடுவதற்காக வந்த ராணுவ தளபதியிடம் **“நீ ஏதற்கு வந்திருக்கிறாய் என்று தெரியும். நான் தயார். ஒரு மனிதனைத் தானே கொல்லப் போகிறாய். கோழியை சுடு”** என்றாராம். அவனும் சுட்டான். சேகுவாரா சுவரில் சாய்ந்து விழுந் தார். ஆனால், சாயாமல் நிமிர்ந்து நிற்கிறார் இன்றளவும் நம் நெஞ்சங்களில்!

அன்புள்ள மு.க.
(முரசொலி - 15.11.2007)

திருப்பூரில் கொங்கு வேளாளர் அறக்கட்டளை சார்பில் கட்டப்பட்டுள்ள

தீரன் சின்னமலை மகளிர் கலை - அறிவியல் கல்லூரி!

முதல்வர் மு.க.ஸ்டாலின் திறந்து வைத்தார்!

சென்னை, டிச.1- தமிழ்நாடு முதலமைச்சர் மு.க. ஸ்டாலின் அவர்கள் கொங்கு வேளா ளர் அறக்கட்டளை சார்பில் கட்டப் பட்டுள்ள தீரன் சின்னமலை மகளிர் கலை மற்றும் அறிவியல் கல்லூ ரியை காணொலிக் காட்சி வாயிலாக திறந்து வைத்து, தீரன் சின்னமலை சி.பி.எஸ்.இ. பள்ளிக்கு அடிக்கல் நாட்டினார்.

தமிழ்நாடு முதலமைச்சர் மு.க. ஸ்டாலின் அவர்கள் நேற்று முன்தினம் (29.11.2023) காணொ ளிக் காட்சி வாயிலாக திருப்பூர் மாவட் டம், வஞ்சியாளையம், அவிநாசிமங் கலம் சாலையில் கொங்கு வேளாளர் அறக்கட்டளை சார்பில் கட்டப்பட்டுள்ள தீரன் சின்னமலை மகளிர் கலை மற் றும் அறிவியல் கல்லூரியை திறந்து வைத்து, புதிதாக கட்டப்படவுள்ள தீரன் சின்னமலை சி.பி.எஸ்.இ. பள்ளிக்கு அடிக்கல் நாட்டினார்.

தீரன் சின்னமலை மகளிர் கலை மற்றும் அறிவியல் கல்லூரி கொங்கு வேளாளர் அறக்கட்டளை

சார்பில் 15 கோடி ரூபாய் செலவில் தரை மற்றும் இரண்டு தளங்களு டன். தீரன் சின்னமலை மகளிர் கலை மற்றும் அறிவியல் கல்லூரி கட்டப்பட்டுள்ளது. இக்கல்லூரியில் பி.காம், பி.காம் (CA), பி.பி.ஏ., பி.எஸ்.சி. கணினி அறிவியல் (செயற்கை நுண்ணறிவு), பி.எஸ்.சி. (இடை வடிவமைப்பு மற்றும் ஃபேஷன்) ஆகிய பட்டப் படிப்புகள் பயிற்றுவிக்கப்படும். மேலும், இக்கல்லூரி, கணினி ஆய்வகம், ஆடை வடிவமைப்பு ஆய்வகம், கருத் தரங்குக் கூடம், ஸ்மாட் கிளாஸ் வசதி உள்ளிட்ட பல்வேறு வசதி களுடன் கட்டமைப்பட்டுள்ளது.

தீரன் சின்னமலை சி.பி.எஸ்.இ. பள்ளி

தீரன் சின்னமலை மகளிர் கலை மற்றும் அறிவியல் கல்லூரி வளாகத் தில் 35,000 சதுர அடி பரப்பளவில் தரை மற்றும் இரண்டு தளங்களுடன் தீரன் சின்னமலை சி.பி.எஸ்.இ. பள்ளி கட்டப்படவுள்ளது. இந்நிகழ்ச்சியில், தலைமைச்

செயலகத்திலிருந்து காணொலிக் காட்சி வாயிலாக உயர்கல்வித் துறை அமைச்சர் முனைவர் க. பொன்முடி மற்றும் உயர்கல்வித்துறை முதன்மைச் செயலாளர் ஏ.கார்த்திக், ஆகியோரும், திருப்பூர் மாவட்டத்தில் வீட்டுவசதி மற்றும் நகர்ப்புர வளர்ச் சித் துறை அமைச்சர் சு. முத்துசாமி, தமிழ் வளர்ச்சி மற்றும் செய்தித் துறை அமைச்சர் மு.வெ. சாமிநாதன், ஆதிதிராவிடர் நலத் துறை அமைச்சர் திருமதி. என். கயல்விழி செல்வராஜ், நாடாளுமன்ற உறுப்பினர் கே. சுபீராவாள், சட்டமன்ற உறுப்பினர் க. செல்வராஜ், திருப்பூர் மாவட்ட ஆட்சித் தலைவர் தா.கிரிஸ்துராஜ், திருப்பூர் மாநகராட்சி மேயர் ந.தினேஷ்குமார், துணை மேயர் ஆர். பாலசுப்பிரமணியம், திருப்பூர் மாநகராட்சி ஆணையர் பவன்குமார் ஜி. கிரியப்பனவர், கொங்கு வேளாளர் அறக்கட்டளையின் தலைவர் பெஸ்ட் எஸ்.ராமசாமி, அறக்கட்டளையின் நிர்வாகிகள், உள்ளாட்சி அமைப்பு களின் பிரதிநிதிகள் மற்றும் அரசு உயர் அலுவலர்கள் கலந்து கொண்டனர்.

இந்து சமய அறநிலையத்துறை செயல்பாடுகள் சீராய்வுக் கூட்டம்!

சென்னை, டிச.1- தமிழ்நாடு முதலமைச்சர் மு.க.ஸ்டாலின் அவர்களின் வழிகாட்டுதலின்படி, இந்து சமய அறநிலையத்துறை அமைச்சர் பி.கே.சேகர்பாபு தலைமையில் 28.11.2023 அன்று ஆணையர் அலுவலகத் தில் இந்து சமய அறநிலையத் துறையின் செயல்பாடுகள், சட்டமன்ற அறிவிப்புகளின் பணி முன்னேற்றம் குறித்து 28-வது மாதாந்திர சீராய்வுக் கூட் டம் நடைபெற்றது. இக்கூட்டத்தில் இந்து சமய அறநிலையத்துறை அமைச்சர், இந்து சமய அறநிலையத்துறை மூலம் செயல்படுத்தப்படும் திட்டங்கள் குறித்தும், 2021 - 2022 முதல் 2023 - 2024 வரையிலான நிதி யாண்டுகளில் சட்டமன்றத் தில் அறிவிக்கப்பட்ட அறிவிப்புகளின் தற்போதைய வகு குறித்தும், குறிப்பாக 1,000 ஆண்டுகளுக்கு முற்பட்ட தொன்மையான திருக்கோயில் திருப்பணிகள், கிராமப்படி மற்றும் ஆதிதிராவிடர் / பழங்குடியினர் பகுதியிலுள்ள திருக்கோயில்களின் திருப்பணிகள், புதிய இராஜ கோபுரங்கள் கட்டும் பணி கள், ஒருங்கிணைந்த பெருந் திட்ட வரைவின் (Master Plan) கீழ் 15 திருக்கோயில்களில் நடைபெற்று வரும் திருப் பணிகள், திருக்குளங்கள் மற் றும் நந்தகூடங்களை சீரமைத் தல், ரூ.1 கோடி மதிப்பிட்

டிற்கு மேல் நடைபெற்று வரும் திருப்பணிகளின் பணி முன்னேற்றம் குறித்தும், திருக்கோயில் சொத்துகளை ஆக்கிரமிப்பிலிருந்து மீட்டெடுக்கும் பணிகள் குறித்தும் விரிவாக ஆய்வு செய்தார். அதனைத் தொடர்ந்து, திருக்கோயில்களுக்கு புதிய மரத்தேர்கள், தங்கத்தேர்கள் மற்றும் வெள்ளித்தேர்கள் உருவாக்கும் பணிகள், மரத் தேர் மராமத்துப் பணிகள், திருத்தேர் பாதுகாப்பு கைட் டைசைன் அமைத்தல், திருக் கோயில்களில் அமைந்துள்ள பசுமடங்களை மேம்படுத்துத் தல், உலோகத் திருமேனி பாதுகாப்பு அறைகள் கட்டு தல், யானை மணி மண்டபம், மற்றும் மின்தூக்கி அமைத் தல் போன்ற பணிகளில் பணி முன்னேற்றம் குறித்து ஆய்வு மேற்கொள்ளப்பட்டது. மேலும், அன்னதானத் திட்ட விரிவாக்கம், நான் முழுவதும் பிரசாதம் வழங் கும் திட்டம் விரிவாக்கம், புதிய மருத்துவ மையம் அமைத்தல், இராஜேஸ்வரம், காசி ஆன்மிகப் பயணத்திற் கான முன்னேற்பாடு பணிகள்,

திருக்கோயில் அலுவலர்கள் மற்றும் பணியாளர்களின் நலன் சார்ந்த திட்டங்கள், ஆன் மிக கலாச்சார மையம், திருவள்ளூர் திருக்கோயில் மேம் பாட்டு பணிகள், திருக்கோயில் களில் வழங்கப்படும் அன்ன தானம் மற்றும் பிரசாதத்தின் தரத்தினை உறுதி செய்திட அமைக்கப்பட்ட உணவு பாதுகாப்பு அலுவலர்களின் பணி முன்னேற்றம், திருக் கோயில்கள் சார்பில் நடத்தப் படும் பயிற்சிப் பள்ளிகளில் மேற்கொள்ள வேண்டிய பணிகள் ஆகியவை குறித்து விரிவான ஆய்வு மேற் கொண்டு இந்து சமய அறநிலையத்துறை அமைச்சர் பணி முன்னேற்றம், திருக் கோயில் மற்றும் திண்டுக்கல், காளகத்திஸ்வரர் திருக்கோயில்களுக்கு ஒதுவார் பணி யிட்டத்திற்கு நேரடி நியமனம் மூலம் தேர்வு செய்யப்பட்டவர்களுக்கு பணி நியமன ஆணைகளையும் வழங்கி னார்.

இக்கூட்டத்தில் இந்து சமய அறநிலையத்துறை சிறப்பு பணி அலுவலர் ஜெ.குமரகுருபரன், ஆணையர் க.வி.முரளிதரன், கூடுதல் ஆணையர்கள் அ.சங்கர், திருமதி.ந.திருமகள், திருமதி சி. ஹரிப்பிரியா, திருமதி மா. கவிதா, தலைமைப் பொறியாளர் சி.இசையரசன், தனி அலுவலர்கள் (ஆலய நிவங் கள்) திருமதி கோ.விஜயா, த.குமரேசன், திருமதி சு. ஜானகி, இணை ஆணையர் கள், துணை ஆணையர்கள், உதவி ஆணையர்கள் மற்றும் பொறியாளர்கள் கலந்து கொண்டனர்.